

دارالعلوم کے باور پر جناب لقمان خان کی مدینہ منورہ میں وفات اور جنت البقع میں تدفین: دارالعلوم حقانیہ کے مطیخ کے سینٹر باور پر جناب لقمان خان عرصہ دراز سے بیمار تھے اور ضعف و نقاہت کے باوجود ہزاروں طلبہ کے لئے کھانا پکاتے تھے غربت و عمرت سے بھر پور زندگی میں صبح شام مہماں رسول ﷺ کی خدمت میں گزارے اچانک سفر عمرہ اور زیارت حرمین کا ارادہ کیا، اور حضرت غوثی پر حرمین شریفین روانہ ہو گئے۔ عمرہ کی ادائیگی کے بعد مدینہ منورہ زیارت کیلئے تشریف لے گئے۔ واپسی کی آخری دنوں میں مدینہ طیبہ میں عارضہ قلب میں مبتلا ہوئے اور انتقال کر گئے۔ مرحوم کا جنازہ مسجد بنوی ﷺ میں ادا کیا گیا اور جوار رسول اللہ ﷺ جنت البقع میں دفن ہوئے۔ قارئین سے مغفرت اور رفع درجات کیلئے دعا کی درخواست ہے۔

### دارالعلوم میں گلشن قرآن (Quarnic Park) کا افتتاح:

دارالعلوم حقانیہ میں الحمد للہ ہمیشہ نئے تعمیراتی منصوبے روای دوائی رہتے ہیں، اسی سلسلے میں دارالعلوم کے قدیم لائز (جن) کو ازسرنو جدید انداز میں ترمیم کیا گیا ہے۔ مرکزی دروازہ ”باب السلام“ جو کہ ماشاء اللہ خوبصورتی اور اپنے مثالی ڈیزائن کے اعتبار سے ایک شاہکار ہے، ساتھ ہی دائیں بائیں خوبصورت چمنوں سے دارالعلوم کی خوبصورتی میں نکھار پیدا ہو گیا۔ اس پارک کی خصوصیت یہ ہے کہ قرآن و حدیث میں ذکر مختلف پودوں، درختوں، بیزوں، چلوں اور طب و نبوی و حکمت پر مشتمل جزی بیشوں کا مرکب ہے۔ تقریباً ہر پودے کی ساتھ اس کا تعارفی پورڈ بھی لگایا گیا ہے۔ اسکی تعمیر ۲۱ نومبر ۲۰۱۳ء کو شام کے وقت مکمل ہوئی۔ ادارہ جناب اعجاز حسین صاحب پشاور اور جناب محمد راشد صاحب ایم ایس سی (بوفی) قیم لاہور کا شکر گزار ہے جنہوں نے اس کی تعمیر و ترتیب میں فی معاوحت فراہم کی۔ باعچے کا نام مہتمم صاحب نے ”گلشن قرآن“ تجویز کیا ہے۔ اس کے علاوہ دارالعلوم کی فرنٹ دیوار برلب سڑک جدید بلند والا روشنی کے نیوب لائس لگانے سے ادارہ کی خوبصورتی اور رونق میں چارچاند لگ گئے۔

### بین الاقوامی میڈیا کی دارالعلوم آمد اور حضرت مہتمم صاحب سے انشرویو:

گزشتہ دنوں مغربی میڈیا کی ایک ٹیم دارالعلوم حقانیہ کے مہتمم صاحب سے انشرویو لینے آئے۔ ان کی آمد کا مقصد حضرت مہتمم صاحب سے خواتین کے نظام تعلیم پر انشرویو لینا تھا۔ اس ٹیم کی سربراہی فرانس کی پہلی سابقہ مسلمان وزیر تعلیم جینتی (Jeannete) کر رہی تھیں۔ حضرت مہتمم صاحب سے ڈیڑھ گھنٹہ تک پاکستان میں خواتین کی تعلیم پر تفصیلی تبادلہ خیال کیا اس دوران ان کے ہمراہ الجیریا کی خاتون سمیت وزرات اطلاعات کے ارکان بھی موجود تھے جبکہ ترجمانی کے فرائض ڈاکٹر سرفراز آفریدی نے انجام دیئے۔

جرمن سکالر کی دارالعلوم آمد: جرمنی کے مشہور سکالر و مصنف اور مشرق وسطیٰ کے امور کے ماہر دارالعلوم تشریف لائے اور حضرت مہتمم صاحب سے طالبان مذکورات، افغانستان سے امریکیوں کی مکانہ اخلاع وغیرہ پر تفصیلی تبادلہ خیال کیا۔